

सातव्या वेतन आयोगाच्या शिफारशीच्या
अनुषंगाने अखिल भारतीय सेवेतील महाराष्ट्र
संवर्गातील अधिकाऱ्यांच्या वेतननिश्चितीबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: भाप्रसे-१११६/प्र.क्र.१७५/२०१६/९-अ
हुतात्मा राजगुरु चौक, मादाम कामा रोड,
मंत्रालय, मुंबई-४०००३२
तारीख: ०१.१०.२०१६.

वाचा :

- १) केंद्र शासन, कार्मिक व प्रशिक्षण विभागाची दिनांक ८.९.२०१६ च्या राजपत्रात प्रसिद्ध करण्यात आलेली भा.प्र.से.(वेतन) नियम, २०१६ ची अधिसूचना.
- २) केंद्र शासन, कार्मिक व प्रशिक्षण विभागाची दिनांक ९.९.२०१६ च्या राजपत्रात प्रसिद्ध करण्यात आलेली भा.प्र.से.(वेतन) नियम, २०१६ चे शुद्धिपत्र.
- ३) केंद्र शासन, कार्मिक व प्रशिक्षण विभागाची दिनांक २३.९.२०१६ च्या राजपत्रात प्रसिद्ध करण्यात आलेली भा.पो.से.(वेतन) नियम, २०१६ ची अधिसूचना.
- ४) केंद्र शासन, कार्मिक व प्रशिक्षण विभागाची दिनांक २८.०९.२०१६ च्या राजपत्रात प्रसिद्ध करण्यात आलेली भा.व.से.(वेतन) नियम, २०१६ ची अधिसूचना

प्रस्तावना :

सातव्या वेतन आयोगाच्या शिफारशीच्या अनुषंगाने अखिल भारतीय सेवेतील अधिकाऱ्यांची वेतननिश्चिती करण्याकरिता केंद्र शासनाच्या कार्मिक, लोक तक्रारी तथा निवृत्ती वेतन मंत्रालय, कार्मिक व प्रशिक्षण विभागाच्या उपरोक्त नमूद अधिसूचनांनुसार १) भारतीय प्रशासन सेवा (वेतन) नियम, २०१६, २) भारतीय पोलीस सेवा (वेतन) नियम, २०१६ आणि ३) भारतीय वन सेवा (वेतन) नियम, २०१६ निर्गमित करण्यात आलेले आहेत. सदर नियम दि. १.१.२०१६ पासून अंमलात आलेले आहेत. सदर नियमांच्या अनुषंगाने महाराष्ट्र संवर्गातील अखिल भारतीय सेवेतील अधिकाऱ्यांच्या वेतननिश्चितीची कार्यवाही करावयाची आहे. या अनुषंगाने शासन पुढीलप्रमाणे निर्णय घेत आहे.

शासन निर्णय:

केंद्र शासनाने उपरोक्त नमूद अधिसूचनांद्वारे प्रसृत केलेले नियम महाराष्ट्र संवर्गातील अखिल भारतीय सेवेतील अधिकाऱ्यांना लागू करण्यास शासन मान्यता देण्यात येत आहे.

२. अखिल भारतीय सेवेतील अधिकाऱ्यांच्या वेतन नियमांच्या अनुषंगाने या सेवेतर्गत महाराष्ट्र संवर्गातील अधिकाऱ्यांचे वेतन दि. १.१.२०१६ पासून सुधारित करण्यात येऊन सुधारित वेतन दि. १.१०.२०१६ पासून प्रदान करण्यात यावे.

३. दि. १.१.२०१६ ते दि. ३०.९.२०१६ पर्यंतच्या कालावधीतील वेतन सुधारणेमुळे देय ठरणाऱ्या थकबाकीची १००% रक्कम माहे ऑक्टोबर-२०१६ च्या वेतनातून रोखीने एकरकमी प्रदान करण्यात यावी.

४. महाराष्ट्र संवर्गातील भारतीय प्रशासन सेवेतील अधिकाऱ्यांचे वेतन सुधारित करण्याबाबतची विकल्पासह सर्व कार्यवाही सामान्य प्रशासन विभागाने, भारतीय पोलीस सेवेतील अधिकाऱ्यांच्या संदर्भात गृह विभागाने आणि भारतीय वन सेवेतील अधिकाऱ्यांच्या संदर्भात महसूल व वन विभागाने सत्वर करावी. ही सर्व कार्यवाही या आदेशाच्या दिनांकापासून ३ महिन्यांच्या कालावधीत सर्वार्थाने पूर्ण करण्यात यावी.

५. या संदर्भातील खर्च अखिल भारतीय सेवेतील अधिकारी ज्या विभागात/ कार्यालयात कार्यरत असेल त्या विभागाच्या / कार्यालयाच्या वेतन व भत्ते यासाठीच्या तरतुदीतून अदा करण्यात यावा व तो संबंधित विभागाच्या / कार्यालयाच्या अर्थसंकल्पीय शीर्षाखाली खर्ची टाकण्यात यावा. यासाठी लागणारी आवश्यक ती अतिरिक्त वित्तीय तरतुद अर्थसंकल्पित करण्याची जबाबदारी त्या त्या प्रशासकीय विभागाची राहिल. तसेच थकबाकी प्रदान करावयाची कार्यवाही पुढीलप्रमाणे करण्यात यावी.

१) ज्या अखिल भारतीय सेवेतील अधिकाऱ्यांचे सध्याचे कार्यालय प्रतिनियुक्तीचे कार्यालय (महामंडळे/ उपक्रम) असल्यास सदर प्रतिनियुक्ती कार्यालयातील आहरण व संवितरण अधिकाऱ्याने पूर्वीच्या कार्यालयाकडून ना-प्रदान प्रमाणपत्र घेऊन थकबाकीचे प्रदान करावे व सदर प्रदानाच्या प्रतिपूर्तीची मागणी संबंधित प्रतिनियुक्ती कार्यालयाने (महामंडळ / उपक्रम) शासनाच्या त्यांच्या संबंधित प्रशासकीय विभागाकडे अलहिदा करावी.

२) जे अखिल भारतीय सेवेतील अधिकारी दि.१.१.२०१६ नंतर सेवानिवृत्त झाले आहेत अशा अधिकाऱ्यांना थकबाकीची रक्कम त्यांच्या अखेरच्या कार्यालयाने प्रदान करावी. अखेरचे कार्यालय प्रतिनियुक्तीचे कार्यालय (महामंडळे/ उपक्रम) असल्यास मुद्दा क्र. ५ (१) प्रमाणे कार्यवाही करावी.

३) जे अखिल भारतीय सेवेतील अधिकारी दि.१.१.२०१६ रोजी अथवा त्यानंतर केंद्र शासनाकडे प्रतिनियुक्तीने कार्यरत असतील व त्यानंतर राज्य शासनाकडे रुजू झाले तर अशा अधिकाऱ्यांना थकबाकीची रक्कम ते सध्या कार्यरत असलेल्या कार्यालयाच्या आहरण व संवितरण अधिकाऱ्याने केंद्र शासनाच्या संबंधित कार्यालयाकडून ना-प्रदान प्रमाणपत्र प्राप्त करून घेऊन प्रदान करावी व त्याची प्रतिपूर्ती केंद्र शासनाच्या संबंधित विभागाकडून करून घ्यावी अथवा केंद्र शासनाकडील सेवा कालावधीतील थकबाकी केंद्र शासनाच्या संबंधित विभागाने अदा करावी व राज्य शासनाकडील सेवा कालावधीतील थकबाकी राज्य शासनाच्या संबंधित कार्यालयाने अदा करावी.

- ४) जे अखिल भारतीय सेवेतील अधिकारी दि.१.१.२०१६ रोजी राज्य शासनाकडे कार्यरत असतील व त्यानंतर केंद्र शासनाकडे प्रतिनियुक्तीने रुजू झाले असतील व अशा अधिकाऱ्यांना थकबाकीची रक्कम केंद्र शासनाच्या संबंधित कार्यालयाने अदा केली असल्यास केंद्र शासनाने राज्य शासनाकडे प्रतिपूर्तीची मागणी केल्यास राज्य शासनाकडे अखेरच्या कार्यरत कार्यालयाने प्रतिपूर्ती करणे आवश्यक राहिल.
६. हे आदेश वित्त विभागाच्या सहमतीने त्यांच्या अनौपचारिक संदर्भ क्र.३०३/२०१६/सेवा-९, दि.१४.०९.२०१६ च्या अनुषंगाने निर्गमित करण्यात येत आहेत.
- सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१००११२३६३७१००७ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने.

(मुकेश खुल्लर)
प्रधान सचिव (सेवा)

प्रत,

१. मा. राज्यपाल यांचे सचिव
२. मा. मुख्यमंत्री यांचे प्रधान सचिव
३. सर्व विधानसभा/विधानपरिषद सदस्य
४. महालेखापाल (लेखा व अनुज्ञेयता), महाराष्ट्र-१/२, मुंबई/नागपूर
५. महालेखापाल (लेखा परिक्षा), महाराष्ट्र-१/२, मुंबई/नागपूर
६. संचालक, लेखा व कोषागारे, मुंबई
७. अधिदान व लेखा अधिकारी, वांद्रे/मुंबई
८. मुख्य लेखा परीक्षक, स्थानिक निधी लेखा, कोकण भवन, नवी मुंबई.
९. वरिष्ठ कोषागार अधिकारी, पुणे/ नागपूर/ औरंगाबाद/ नाशिक
१०. निवासी लेखा परिक्षा अधिकारी, मुंबई
११. सर्व मंत्रालयीन प्रशासकीय विभाग,
१२. सर्व जिल्हा कोषागार अधिकारी
१३. वित्त विभाग/ सेवा-४, अर्थसंकल्प-२५, व्यय-४

१४. सहायक संचालक (लेखा) (भापोसे कक्ष), गृह विभाग, मंत्रालय, मुंबई ४०००३२
१५. सहायक संचालक (लेखा) (भावसे कक्ष), महसूल व वन विभाग, मंत्रालय, मुंबई ४०००३२
१६. महासंचालक आणि पोलीस महानिरीक्षक, महाराष्ट्र राज्य, मुंबई
१७. प्रधान मुख्य वन संरक्षक, महाराष्ट्र राज्य, पुणे
१८. विशेष आयुक्त, महाराष्ट्र सदन, कोपर्निकस मार्ग, नवी दिल्ली
१९. संचालक, माहिती व जनसंपर्क विभाग, मंत्रालय, मुंबई
२०. भारतीय जनता पार्टी, महाराष्ट्र प्रदेश, सीडीओ बॅरेक क्र.१, योगक्षेमसमोर, नरीमन पॉईंट, मुंबई
२१. शिवसेना, शिवसेना भवन, गडकरी चौक, दादर, मुंबई ४०००२५
२२. इंडियन नॅशनल काँग्रेस, महाराष्ट्र प्रदेश काँग्रेस (आय) समिती, टिळक भवन, दादर, मुंबई ४०००२५
२३. नॅशनलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, नरीमन पॉईंट, मुंबई ४०००२९
२४. महाराष्ट्र नवनिर्माण सेना, राजगड, शिवाजी पार्क, दादर, मुंबई ४०००२८
२५. भारतीय कम्युनिस्ट पार्टी (मार्क्सवादी), महाराष्ट्र कमिटी, जनशक्ती हॉल, ग्लोब मिल पॅलेस, वरळी, मुंबई ४०००१३
२६. बहुजन समाज पार्टी, डी-१, इन्सा हटमेंट, आझाद मैदान, मुंबई ४००००९
२७. भारतीय कम्युनिस्ट पार्टी, महाराष्ट्र कमिटी, ३१४, राजभुवन, एस.व्ही.पटेल रोड, मुंबई ४००००४
२८. सामान्य प्रशासन विभाग/ कार्यासन ९, १०, १९ व २६
२९. निवड नस्ती